


पीसीएस : लविवि के मेधावियों ने लिखी सुनहरी इबारत

माई सिटी रिपोर्टर

लखनऊ। पीसीएस परीक्षा-2018 के रिजल्ट में लखनऊ विवि के मेधावियों ने भी अपना जलवा बिखेरा है। परीक्षा में विवि के 30 से ज्यादा पूर्व और वर्तमान छात्रों ने सफलता हासिल की है। शताब्दी वर्ष मना रहे लखनऊ विश्वविद्यालय ने पिछले पांच साल में प्रशासनिक सेवा में सफल होने वाले पूर्व विद्यार्थियों को सम्मानित करने की घोषणा कर रखी है। ऐसे में पीसीएस का रिजल्ट सफल हुए अभ्यर्थियों के साथ ही लविवि के लिए भी काफी उत्साहजनक है। पीसीएस परीक्षा में फिजिक्स विभाग के शोधार्थी अजेंद्र ने परीक्षा में 61वाँ रैंक के साथ ही एसडीएम पद पर चयनित होने का गौरव प्राप्त किया है। इससे पहले अजेंद्र ने नेट जेआरएफ में देश भर में पहला स्थान हासिल किया था। वर्ष 2017 पीसीएस में वे कॉमर्शियल टैक्स ऑफिसर पर पद चुने गए थे। अंकिता शुक्ला ने एजीक्यूटिव ऑफिसर सहायक नगर आयुक्त पद पर चयनित होकर लविवि का नाम रोशन



किया है। इन्होंने लविवि से राजनीतिशास्त्र में एमए किया है। प्रिया पटेल ने पीसीएस परीक्षा में डीपीओ पद पर नौवीं रैंक हासिल की है। प्रिया इस समय लविवि में समाजशास्त्र विभाग से पीएचडी कर रही हैं। इसी तरह सूरज सिंह भी डीपीओ पद पर चयनित हुए हैं। इस समय सूरज सिंह समाजशास्त्र विभाग में पीएचडी कर रहे हैं। वहीं, सब-रजिस्ट्रार पद पर सफल होने वाले राहुल सिंह ने समाज कार्य से

परास्नातक पढ़ाई पूरी की है। कॉमर्शियल टैक्स ऑफिसर पद पर चयनित होने वाली गरिमा सिंह मनोविज्ञान विभाग में अपना शोध पूरा कर रही हैं। इसी तरह नंदिता सिंह व अंग्रेजी विभाग के शोधार्थी डॉ. अरुण कुमार यादव ने जीआईसी प्रिंसिपल पद पर सफलता हासिल की है। लविवि कुलपति प्रो. आलोक कुमार राय, अधिष्ठाता छात्र कल्याण प्रो. पूनम टंडन ने सभी को बधाई दी है।

DAINIK JAGRAN PAGE 4

पीजी परीक्षा कार्यक्रम जारी

लखनऊ : लखनऊ विश्वविद्यालय ने शनिवार को परास्नातक (पीजी) अंतिम सेमेस्टर के पाठ्यक्रमों का परीक्षा कार्यक्रम जारी कर दिया। परीक्षा में एमए वेस्टर्न हिस्ट्री, एमए कंपोजिट हिस्ट्री, एमए परशियन, एमए अरेबिक, अरब कल्चर, मॉडर्न अरेबिक, एमए इन ह्यूमन कंशियसनेस एंड योग साइंस चतुर्थ सेमेस्टर के परीक्षार्थी शामिल किए गए हैं। जारी पाठ्यक्रमों की परीक्षाएं 28 सितंबर से शुरू हो रही हैं। (जास)

एलयू: पीजी कोर्सों का एग्जाम शेड्यूल जारी

■ एनबीटी, लखनऊ: लखनऊ विश्वविद्यालय ने शनिवार को कई पीजी फाइनल सेमेस्टर के पाठ्यक्रमों का परीक्षा कार्यक्रम जारी कर दिया है। बता दें कि जारी पाठ्यक्रमों की परीक्षाएं 28 सितंबर से शुरू हो रही हैं। जिन पाठ्यक्रमों का परीक्षा शेड्यूल जारी किया गया है। उसमें एमए वेस्टर्न हिस्ट्री, एमए कंपोजिट हिस्ट्री, एमए परशियन, एमए अरेबिक, अरब कल्चर, मॉडर्न अरेबिक, एमए इन ह्यूमन कंशियसनेस एंड योग साइंस शामिल है।

लखनऊ विवि के 10 होनहार चयनित, कला संकाय का दबदबा

लखनऊ | वरिष्ठ संवाददाता

लखनऊ विश्वविद्यालय के दस होनहार पूर्व छात्रों ने यूपीपीएससी 2018 के नतीजों में सफलता पाई है। खास बात यह है कि विश्वविद्यालय के इन 10 में कला संकाय के होनहारों का दबदबा रहा है।

विश्वविद्यालय के शिक्षा और समाजशास्त्र विभाग से दो-दो होनहारों ने इसमें सफलता पाई है। इनके अलावा, राजनीति शास्त्र, मनोविज्ञान, अंग्रेजी, प्राचीन भारतीय इतिहास और भौतिक विज्ञान विभाग से जुड़े रहे छात्र इसमें सफल हुए हैं।

जानकारी के अनुसार विश्वविद्यालय के भौतिक विज्ञान विभाग के छात्र रहे अजेन्द्र सिंह ने डिप्टी कलेक्टर वर्ग में 61वां स्थान पाया है। वह एमएससी भौतिक विज्ञान में गोल्ड मेडलिस्ट रहे हैं। वहीं वर्ष 2016 में लखनऊ विश्वविद्यालय से पीएचडी करने वाले पूर्व छात्र डॉ. अजय कुमार यादव ने जीआईसी प्रिंसिपल वर्ग में 13वां स्थान पाया है। विश्वविद्यालय के मनोविज्ञान विभाग से शोध कर रही शोधार्थी गरिमा सिंह का चयन वाणिज्य कर अधिकारी के पद पर हुआ है। समाज कार्य विभाग से पूर्व

छात्र राहुल सिंह का चयन सब रजिस्ट्रार पद पर हुआ है। समाज शास्त्र विभाग के पूर्व छात्र सूरज सिंह को जिला प्रोबेशन अधिकारी के पद के लिए चुना है। गौरतलब है कि कामयाबी के फलक पर छात्रों ने भी अपना परचम लहराया है। शोधार्थी प्रिया पटेल को जिला प्रोबेशन अधिकारी वर्ग में 9वां स्थान प्राप्त हुआ है। राजनीति शास्त्र विभाग की अंकिता शुक्ला ने सहायक नगर आयुक्त वर्ग में सफलता पाई है। नंदिता सिंह को जीआईसी के प्रिंसिपल पद के लिए चुना गया है।

ऑनलाइन लर्निंग के साथ ही चार सुविधाएं शुरू करेगा लविवि

लखनऊ। कोरोना संक्रमण के दौर में लखनऊ विश्वविद्यालय ने ऑनलाइन सुविधाओं की तरफ अपने कदम मजबूती से बढ़ा दिए हैं। प्रदेश की राज्यपाल आनंदीबेन पटेल 15 सितंबर को लखनऊ विश्वविद्यालय में ऑनलाइन लर्निंग मैनेजमेंट के अलावा चार अन्य सुविधाओं का शुभारंभ करेंगी। इनमें ऑनलाइन लर्निंग मैनेजमेंट सिस्टम-स्ट्रेटिजिक लर्निंग एप्लीकेशन फॉर ट्रांसफॉर्मेटिव एजुकेशन (स्लेट) के साथ ही कम्प्यूटर सेंटर, सैलरी ऑटोमेशन, ऑनलाइन कम्प्युनिकेशन और रिक्रूटमेंट सेल शामिल हैं। विवि की अधिष्ठाता छात्र कल्याण प्रो. पूनम टंडन ने बताया कि लविवि कुलपति प्रो. आलोक कुमार राय की पहल पर इन सुविधाओं पर काम शुरू किया गया था। अब ये सुविधाएं तैयार हैं तथा प्रदेश की राज्यपाल और विवि की कुलाधिपति आनंदीबेन पटेल इनका शुभारंभ करेंगी। लखनऊ विश्वविद्यालय शताब्दी वर्ष के तहत परिसर में विद्यार्थी, शिक्षक और कर्मचारी सभी के लिए सुविधाएं बढ़ाने पर काम कर रहा है। इसी के तहत ये सुविधाएं शुरू हो रही हैं।

Several LU, BBAU students crack PCS exams

PNS ■ LUCKNOW

Several students of Lucknow University and Babasaheb Bhimrao Ambedkar University have been selected in the PCS-2018 exams, results of which were declared on Friday. According to LU spokesperson Durgesh Srivastava, 35-40 students are selected in PCS from the university every year.

Ajendra Singh, who secured 61st rank, was selected for the post of deputy collector. He bagged gold medal in MSC (Physics) and was the all-India topper in NET-JRF (Physics). Presently, he is a Group-A

gazetted officer in the Intellectual Property Office.

Ankita Shukla, who belongs to Shahjahanpur, has been selected as executive officer, Sahayak Nagar Aayukt. She completed PG in Political Science from LU.

Nandita Singh, who belongs to Lucknow, has been selected for the post of GIC, Principal.

Priya Patel of Lakhimpur Kheri achieved 9th rank in PSC-2018, was selected for the post of district probation officer, and is pursuing PhD in Sociology from LU.

Suraj Singh, who belongs to Amethi and has been selected as

district probation officer, completed PG in Sociology from LU. He is currently pursuing PhD as a junior research fellow (JRF) under the supervision of PK Gupta.

Rahul Singh, who has been selected as a sub-registrar, completed PG in Social Work from LU. He also cleared JRF-NET in 2018. Previously too, he cleared many other exams, including CDS. Garima Singh, who has been selected as a commercial tax officer, is currently doing research in LU's department of Psychology.

BBAU media spokesperson Rachna Gangwar said it was a

proud moment for them as many students cleared PCS exam.

Ankita Shukla, who is doing research in Political Science, cracked PSC-2018 exam and she will now be serving the state as an executive officer.

Raj Kamal from Sociology department has been selected for the post of DSP.

Prashant Chaudhary, another research student of the same department, has been selected for the post of SDM. Neeraj Verma, a research student at BBAU's Horticulture department, has been selected for the post of DCO.

